
ಗತಶಾಲಿವಾಹನಶಕ ೧೯೪೨ 
ಚಾಂದ್ರಮಾನ 
ಶಾರ್ವರೀನಾಮ ಸಂವತ್ಸರದ 
ಹೇಮಂತ ಖುತುವಿನ ಮಾರ್ಗಶೀರ್ಷ 
ಮಾಸದ 
ಕೃಷ್ಣ ಪಕ್ಷದ ದ್ವಿತೀಯಾ ತಿಥಿಯಂದು 
ಈ ಗ್ರಂಥವು ಪ್ರಕಟ 

ರಾಗ ಕಾನಡ 
ಧ್ರುವತಾಳ 
ದುರುಳನ್ನ ಪರಿಹರಿಸೊ ದುರ್ಗಾರಮಣ ಹರಿ 
ಉರಗಾಭರಣ ರುದ್ರನಾಮಕ ನಾರಾಯಣ 
ಸರಳೊಂದು ಎಚಿಯೆ ಸಪ್ತ ತೃಣರಾಜ ತರುಗಳ 
ಧರಣಿಗೆ ಒರಗಿಸಿದ ಧೈರ್ಯಶಾಲಿ 
ಇರಳು ಹಗಲು ನಿನ್ನ ಶರಣಂಗೆ ವ್ರೀತಿಯಾದ 
ನರರಿಗೆ ಮನೋವಾಚಕಾಯದಲ್ಲಿ 


ಅರ ಎಳ್ಳಿನಿತಾದರು ವಿಪತ್ತು ಎಂಬೊದುಂಟೆ 

ಕರುಣಾಕರ ದೇವ ಅಮೃತ ಹಸ್ತ 
ಗರಳುರಿ ಮಧ್ಯದಲ್ಲಿದ್ದ ಸಸಿಯಂತೆ ಜೀ- 
ವರು ಇಪ್ಪರು ಕೇಳು ಕಡೆ ಹಾಯಿಸೊ 
ಪರಮ ಮೂರ್ಬರಾದರು ಶೋಧಿಸಿ ನೋಡಿದರು 
ಹರಿ ನಿನ್ನ ಲೀಲೆ ಕಾಣೆ ತಿಳಿದುಬಲ್ಲೆ 
ಪರರಿಗೆ ಪರಿಹಾಸ ಎಂತೆಂಬಿಯ ಭಕ್ತಜನರ 
ಪೊರೆವ ಬಿರುದು ನಿನ್ನದಲ್ಲವೇನಯ್ಯಾ 
ಅರಿಯದವನಂತೆ ಸುಮ್ಮನಿರಲಾಗದೊ 
ಪರಿಪಕ್ಷ ಕಾಲ ಬಂದಿದೆ ಈಗಲೇ 


0 


ಮೊರೆ ಹೊಕ್ಕೆನಯ್ಯಾ ನಿನ್ನ ಚರಣಾಬ್ಬಯುಗಳ 

ನೆರೆ ಮಾತು ಲಾಲಿಸು ಮನಕೆ ತಂದು 
ಬರಿದಾಗಿ ಪೋಗದಂತೆ ಮಾಡೊ ಮಹಾಪ್ರಬಲ 
ತುರಗವೇರಿದ ಕಲ್ಮಿ ಖಳಮರ್ದನ 
ಪರೀಕ್ಷೆ ಮಾಡುವ ಕಾಲ ಸ್ವಲ್ಪವಾದರು ಇಲ್ಲ 
ಸರುವ ಬಗೆಯಿಂದ ವಿಚಾರಿಸೆ 
ಕೊರಳ ಗತಾರ್ತರಾಗಿ ಕೇವಲ ನಿರವಿಣ್ಯ 
ಪರರಾಗಿ ದೈನ್ಯವೃತ್ತಿ ಬಡುತಿಪ್ಪರೊ 
ವರ ಅಭಯಮೂರ್ತಿ ಇಂಥ ಸಮಯಕ್ಕೆ ನಿನ್ನ 
ಚರಿತೆ ತೋರದಿದ್ದಡೆ ಇನ್ನಾವಾಗ ತೋರ್ಪೆ 


ಹಿರಿಯರು ಪಿಂತೆ ರಾಯರಿಗೆ ಬಂದ ಕುಯೋಗ 

ಪರಿಹರಿಸಿ ಕೀರ್ತಿ ಪೊತ್ತು ನಿನ್ನವರಾಗಿ 
ಧರೆಯೊಳಗೆ ಮೆರೆದು ಜಯವಂತರೆನಿಸಿ ಡಂ- 
ಗುರವ ಹೊಯಿಸಿ ನಿನ್ನ ಒಲಿಸಲಿಲ್ಲೆ 
ನೆರೆ ಹೊರೆಯವನಲ್ಲ ನಾನವರ ಶಿಷ್ಯರ 
ಕರುಣಾ ಕಟಾಕ್ಷಕ್ಕೆ ಯೋಗ್ಯನಹುದೊ 
ಹರಿ ನೀನೆ ಉಪೇಕ್ಷ ಮಾಡಿದರೆ ನಿಂ- 
ದಿರ ಮಾರ್ಗ ಕಾಣೆನೊ ಪರಮ ಮಿತ್ರ 
ಹರುವ ಹೆದ್ದೊರೆಯೊಳುಕ್ಟಾಸೊ ಈಸುಕಾಯಿ 
ಹರಗೋಲು ತಪ್ಪಿ ಕೈಸೋತು ಈಡಿಗೆ 


ಬರುವ ಮನುಜ ನಡುವೆ ಮುಣುಗುವ ಪರಿಯಂತೆ 

ತೆರೆನಾಗಿದೆ ಇನ್ನೆ ೇನುಳಿದೆ ಇಲ್ಲ 
ಸುರಪಾಲಾನುತ ಸಿರಿ ವಿಜಯವಿಟ್ಠಲ ನಿನ್ನ 


ಕರುಣವಾದರೆ ಕೋಟಿ ಪ್ರತಿಬಂಧಕ ಹರವು ॥ 1 ॥ 


ಮಟ್ಟ ತಾಳ 


ಕಣ್ಣಿಲೆ ಕೊರೆ ಜೀವ ಹಿಡಕೊಂಡು ಜನರು 

ಖನ್ನರಾಗಿ ಬಹಳ ಖೇದ ಬಡುತಲಿಹರೊ 
ಮುನ್ನೆ ಉಪಾಯಗಳು ಒಂದಾದರು ಅವರು 
ಇನ್ನು ಕಾಣರು ಕಾಣೊ, ಇತ್ತ ಮೊಗವಾಗೊ 


ಬಿನ್ನೈಸುವೆನೊ ಮುಂದಣ ವಿಚಾರ, ಪ್ರ - 

ಸನ್ನ ವದನ ಒಲಿದವರ ಚಿತ್ತಾಪಹಾರಿ 
ಘನ್ನ ಮಹಮಹಿಮ ವಿಜಯವಿಟ್ಠಲ ದೈತ್ಯಾ- 


ರಣ್ಯವ ಸವರುವ, ಸಂತತ ಗುಣಶೀಲ ॥ 2 ॥ 


ತ್ರಿವಿಡಿತಾಳ 


ಪ್ರಜೆಗಳ ಕ್ಷೋಭಬಿಯ ನೋಡಲಾರದೆ ನಿನಗೆ 

ಭಜನೆಯಿಂದಲೆ ನಾನು ಮೊರೆಯಿಟ್ಟೆನಯ್ಯಾ 
ಗಜರಾಜ ಎಲ್ಲರಿಗೆ ಮೇಲು ಪಜಯ ಹಾಕಿ 

ತ್ರಿಜಗದೊಳಗೆ ಸಂಭವಾಮಿ ಯುಗೆ ಯುಗೆ 


ನಿಜವಾಕ್ಯ ಭಕ್ತರ್ಗೆ ದೊರೆತಿಪ್ಪದೊ 


1೭111041 11(10೧)01' 


ರಜದೂರ ನಿನ್ನವತಾರ ಕೃತ್ಯವೇಭೂ- 
ಭುಜರ ಶಕ್ತಿ ನಿನ್ನದಲ್ಲವೇನೈ 
ಯಜಮಾನ ಸಕಲಕ್ಕೂ ನೀನಾದ ಕಾರಣ ಯೋ - 
ನಿಜರು ಪೌರುಷ ಪೇಳಿ ವ್ಯರ್ಥವಹರೆ 

ವೃಜದಲ್ಲಿ ಕಾಲಾನಳನು ನುಂಗೆ ಗೋಗೋಪ 
ವೃಜಗಳ ಕಾಯ್ದ ವೈಭವ ಪ್ರಭುವೆ 

ದ್ವಿಜ ದೇವ ವೃತ್ತಿ ಕ್ಷೇತ್ರ ಧರ್ಮ ಮೊದಲಾದ 
ಯಜನಾದಿಗಳು ನಿರುಪದ್ರವಾಗಿ 

ಸುಜನರು ಸಂತೋಷದಿಂದಲ್ಲಿಪ್ಪರು ನಿತ್ಯ 


ವಿಜಯವಾಗಿಪ್ಪುದು ನೋಳ್ಸ ರಿಗೆ 

ಕುಜನರ ಪಾಪ ಪೂರತಿಯಾಗುವ ತನಕ 
ಅಜನಯ್ಯ ಎನಗೆ ಈ ಮಾತು ದೊರಕುವದೇನೊ 
ಭುಜಗೇಂದ್ರ ಶಯನ ಸಿರಿ ವಿಜಯವಿಟ್ಟಲ ಎನ್ನ 


ಖುಜುವಾಕ್ಯವೆಂಬೋದೆ ಬಾಣ ಪ್ರಯೋಗವು ॥ 3 ॥ 


ಅಟ್ಟ ತಾಳ 


ಆಲಸ್ಯ ಮಾಡೋದು ಸಲ್ಲ ಶ್ರೀನಲ್ಲ ಬಲು 
ಬಾಲಮತಿಯವ ನಾನು ಸುರಧೇನು ನಿನ್ನ 
ಪಾಲಿಗೆ ಬಂದಿಹೆನಯ್ಯಾ ವಿಡಿ ಕೈಯ್ಯ ಇಂದು 


ನಾಲಿಗೆಯಿಂದ ಬಂದ ಬಲು ಛಂದ ಮಾತು 

ಪಾಲಿಸು ಪರಮ ಪಾವನ್ನ ಮೋಹನ್ನ ದೇವ ಸ್ವಾಮಿ 
ಹೇಳಿದ್ದು ಪೊಳ್ಳಾಗಗೊಡದೆ ಹೀಗೆ ಬಿಡದೆ ಸತ್ಯ 
ವಾಲಯವಾಗಲಿ ಸ್ವಾಮಿ ಅಂತರ್ಯಾಮಿ ಇದು 
ಕೇಳೊ ಎನ್ನಂತೆ ಕರ್ನದಲ್ಲಿ ಕಾಲ- 
ಕಾಲಕೆ ಅನ್ನ್ಯಾಪೇಕ್ಷಿಸದೆ ಉಪೇಕ್ಷಸದೆ ಹರಿ 
ವಾಲಗ ಮತ್ತೊಂದರಿಯೆ, ಎನ್ನ ಧೊರೆಯೆ, ದೇಶ- 
ಕಾಲಗುಣ ಪರಿಪೂರ್ಣ ನಾಸನಾವರ್ಣ ತೇಜ 
ಪಾಲಸಾಗರ ಸರ್ಪಶಾಯಿ, ನಮ್ಮ ತಾಯಿ ದಿವ್ಯ 
ಮೇಲು ಮೇಲು ನಿನ್ನ ಶಕ್ತಿ, ಎನ್ನ ಉಕ್ತೆ ನಿಜ 


ತಾಳಿದೆ ಹತ್ತಾವತಾರ, ಭವತಾರನಿ- 

ನ್ನಾಳಿಗೆ ಬರುವದು ಕೀರ್ತಿ ನಿನ್ನ ವಾರ್ತಿ ಭವ್ಯ 
ಕೇಳಿದರಿಂದ ಮುಕ್ತಿ, ಸದ್ಯ ಭುಕ್ತಿ ಭಕ್ತಿ 
ಮೇಲು ಸುಜ್ಞಾನ ವೈರಾಗ್ಯವೆಂಬೊ, ಭಾಗ್ಯ ಕೃಷ್ಣ 
ನೀಲಾಂಗ ವಿಜಯವಿಟ್ಟಲ ಅಕುಟಿಲ, ಸುಖ ದಿವದಿ 


ಬಾಳಿದೆ ನಿನ್ನಂಪ್ರಿ ಸೇರಿ ಮನಸಾರಿ ॥ 4 ॥ 


ಆದಿತಾಳ 


ಭೂಮಿ ಸುರರು ನಿಂದು ಮಾಡಿದ ಜಪತಪ 


ನೇಮನಿತ್ಯಂಗಳೇಸು ಕಾಮ್ಯಕ ಮಾಡಲು 

ಯಾಮ ಯಾಮಕೆ ಮಾತ್ರ ಸಿದ್ಧಿಯಾಗಲಿನಿ- 
ಷ್ಕಾಮಕವಾಗಲಿ ಎನಗೆ ನುಡಿದು ಲಿಪಿಸಿದ ಪ್ರತಿ 
ಭೀಮ ಪರಾಕ್ರಮ, ದುಷ್ಟನಿಗ್ರಹ ಸುರ - 
ಪ್ರೇಮ ಫಲಪ್ರದ ಪ್ರಾಕೃತಕಾಯರಹಿತ 
ಶ್ರೀಮದಾಚಾರ್ಯನುತಪಾದ ವಿಜಯವಿಟ್ಠಲರೇಯ 


ತಾಮಸ ಖಂಡ್ರಿಸಿ ಎಲ್ಲರಿಗೆ ಸುಖವನೀಯೋ ॥ 5 ॥ 

ಜತೆ 
ಉಭಯಾರ್ಥಕ್ಕಿದೆ ಸ್ತೋತ್ರ ಮಾಡಿ ಅರ್ಪಿಸಿದೆನೋ 


ಶುಭಮೂರುತಿ ನಮ್ಮ ವಿಜಯವಿಟ್ಟಲ ಬಾರೊ ॥ 


ಶ್ರೀ ಕೃಷ್ಣಾರ್ಪಣಮಸ್ತು॥ 
ಶ್ರೀ ಮಧ್ಬೇಶಾರ್ಪಣಮಸ್ತು|॥ 

